

Devi Aparadha Kshamapana Stotram

na mantraṃ nō yantraṃ tadapi cha na jānē stutimahō
na chāhvānaṃ dhyānaṃ tadapi cha na jānē stutikathāḥ □
na jānē mudrāstē tadapi cha na jānē vilapanam
param jānē mātastvadanusaraṇam klēśaharaṇam □ 1 □

vidhērajñānēna draviṇavirahēṇālasatayā
vidhēyāśakyatvāttava charaṇayōryā chyutirabhūt □
tadētat kṣantavyam janani sakalōddhāriṇi śivē
kuputrō jāyēta kvachidapi kumātā na bhavati □ 2 □

pṛthivyāṃ putrāstē janani bahavaḥ santi saralāḥ
param tēṣāṃ madhyē viralataralō'ham tava sutaḥ □
madīyō'yam tyāgaḥ samuchitamidaṃ nō tava śivē
kuputrō jāyēta kvachidapi kumātā na bhavati □ 3 □

jaganmātarmātastava charaṇasēvā na rachitā
na vā dattaṃ dēvi draviṇamapi bhūyastava mayā □
tathāpi tvaṃ snēham mayi nirupamaṃ yatprakuruṣē
kuputrō jāyēta kvachidapi kumātā na bhavati □ 4 □

parityaktā dēvānvividhavidhisēvākulatayā
mayā pañchāśītēradhikamapanītē tu vayasi □
idānīm chēnmātastava yadi kṛpā nāpi bhavitā
nirālambō lambōdarajanani kaṃ yāmi śaraṇam □ 5 □

śvapākō jalpākō bhavati madhupākōpamagirā
nirātaṅkō raṅkō viharati chiraṃ kōṭīkanakaiḥ □
tavāparṇē karṇē viśati manuvarṇē phalamidaṃ
janaḥ kō jānītē janani japanīyam japavidhau □ 6 □

chitābhasmālēpō garaḷamaśanaṃ dikpaṭadharō
jaṭadhārī kaṅṭhē bhujagapatihārī paśupatiḥ □
kapālī bhūtēśō bhajati jagadīśaikapadavīm
bhavānī tvatpāṇigrahaṇaparipāṭī phalamidaṃ □ 7 □

na mōkṣasyākāṅkṣā na cha vibhavavāñChāpi cha na mē
na vijñānāpēkṣā śāśimukhi sukhēchChāpi na punaḥ □

atastvāṃ saṃyāchē janani jananaṃ yātu mama vai
mṛḍānī rudrāṇī śiva śiva bhavānīti japataḥ 8

nārādhitāsi vidhinā vividhōpachāraiḥ
kiṃ rūkṣachintanaparairna kṛtaṃ vachōbhiḥ
śyāmē tvamēva yadi kiñchana mayyanāthē
dhatsē kṛpāmuchitamamba paraṃ tavaiva 9

āpatsu magnaḥ smaraṇaṃ tvadīyaṃ
karōmi durgē karuṇārṇavē śivē
naitachChaṭhatvaṃ mama bhāvayēthāḥ
kṣudhātrṣārtāḥ jananiṃ smaranti 10

jagadamba vichitramatra kiṃ
paripūrṇā karuṇāsti chēnmayi
aparādhaparamparāvṛtaṃ
na hi mātā samupēkṣatē sutam 11

matsamaḥ pātakī nāsti pāpaghnī tvatsamā na hi
ēvaṃ jñātvā mahādēvī yathā yōgyaṃ tathā kuru 12

iti śrīmachChan̄karāchārya virachitaṃ dēvyaparādhakṣamāpaṇa stōtram